



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1857/4 - 2014 අප්‍රේල් මස 08 වැනි අගනරුවාදා - 2014.04.08

(රජයේ බලයපිට ප්‍රසිද්ධ කරන ලදී)

IV (ආ) වැනි කොටස - පළාත් පාලනය

පළාත් පාලන ආයතන ඡන්ද විමසීම් ආඥාපනත යටතේ දැන්වීම්

2013 අංක 30 දරන පළාත් පාලන ආයතනවල පුරප්පාඩු පිරවීමේ (විශේෂ විධිවිධාන) පනතින් සංශෝධිත (262 වන අධිකාරය වූ) පළාත් පාලන ආයතන ඡන්ද විමසීම් ආඥාපනතේ 65 අ (1) වගන්තිය යටතේ හෝමාගම ප්‍රාදේශීය සභාවේ සභාපති ධුරය පුරප්පාඩුව පිරවීම

ඉල්ලා අස්වීම හේතු කොට ගෙන හෝමාගම ප්‍රාදේශීය සභාවේ සභාපති ධුරය පුරප්පාඩු වී ඇති හෙයින් ද ;

ඉහත කී ආඥාපනතේ 65 අ (1) වන වගන්තිය යටතේ, සභාපති වන අන්දරගේ දොන් කුමාරසිරි නම් වූ සභාපති අයත් වන්නා වූ එක්සත් ජනතා නිදහස් සන්ධානය නම් වන පිළිගත් දේශපාලන පක්ෂයේ ලේකම් ට දින තිහ (30)ක කාල පරිච්ඡේදයක් ඇතුළත සභාපති වශයෙන් තෝරා පත් කර ගනු ලැබිය යුතු යැයි ප්‍රකාශ කරනු ලැබිය යුතු වූ ද, ඒ පක්ෂයට අයත් වන්නා වූ ද, ඒ හෝමාගම ප්‍රාදේශීය සභාවේ සභිකයා පිළිබඳව තීරණය කිරීමට මා විසින් නියම කරනු ලැබ ඇති හෙයින් ද ;

ඉහත කී පිළිගත් දේශපාලන පක්ෂයේ ලේකම්, නිශ්චිත කාල පරිච්ඡේදය ඇතුළත ස්වකීය තීරණය දැනුම් නොදී ඇති හෙයින් ද ;

හෝමාගම ප්‍රාදේශීය සභාවේ තේරීම් භාර නිලධාරී රාජපක්ෂගේ වජිර නිශාන්ත ගුණවර්ධන වන මම, 2013 අංක 30 දරන පළාත් පාලන ආයතනවල පුරප්පාඩු පිරවීමේ (විශේෂ විධිවිධාන) පනතින් සංශෝධිත (262 වැනි අධිකාරය වූ) පළාත් පාලන ආයතන ඡන්ද විමසීම් ආඥාපනතේ 65 අ (1) වන වගන්තිය ප්‍රකාර ක්‍රියා කරමින්, 2011 වර්ෂයේ ජූලි මස 23 වන දින හෝමාගම ප්‍රාදේශීය සභාව සඳහා පැවැත්වූ ඡන්ද විමසීමේදී ඊළඟට වැඩිම මනාප ලබාගත් ඉන්දික ප්‍රශන්ත කුමාර කෝරලගේ මහතා ඒ පුරප්පාඩුව ඇතිවූ හෝමාගම ප්‍රාදේශීය සභාවේ සභාපති වශයෙන් තෝරා පත් කර ගත් බව මෙයින් දැන් ප්‍රකාශ කරමි.

වජිර ගුණවර්ධන,
තේරීම්භාර නිලධාරී,
හෝමාගම ප්‍රාදේශීය සභාව.

2014 අප්‍රේල් මස 08 වැනි දින,
කොළඹ දිස්ත්‍රික් මැතිවරණ කාර්යාලය,
රාජගිරිය

04 - 649

